

செப்டம்பர் - 19

TNPSC துளிகள்

- ❖ ஒரு கால பூஜை நடத்தப் படும் ஆலயங்களின் (ஒரு நாளைக்கு ஒரு முறை மட்டுமே பூஜைகள் நடத்தப் படும்) 12,959 அர்ச்சகர்கள் மற்றும் பட்டாச்சாரியர்களுக்கு தலா ரூ.1000 மாதாந்திர ஊக்கத் தொகை வழங்கும் திட்டத்தினை முதல்வர் ஸ்டாலின் அவர்கள் தொடங்கி வைத்தார்.
- ❖ தமிழ்நாடு மெர்க்கன்டைல் (வணிகம்) வங்கியானது (Tamilnadu Mercantile Bank) தனது 100வது நிறைவு ஆண்டினை கொண்டாடியது.
 - 1921 ஆம் ஆண்டில் தூத்துக்குடியில் நாடார் வங்கியாக தொடங்கப்பட்ட இந்த வங்கியின் பெயர் 1962 ஆம் ஆண்டில் தமிழ்நாடு வணிக வங்கி எனப் பெயர் மாற்றப் பட்டது.

தமிழ்நாடு செய்திகள்

அமர்நாத் ராமகிருஷ்ணா

- ❖ தொல்லியல் துறைக் கண்காணிப்பு நிபுணர் K. அமர்நாத் ராமகிருஷ்ணன் இந்தியத் தொல்லியல் துறையின் சென்னை வட்டத்திற்கு இடமாற்றம் செய்யப் பட்டார்.
- ❖ இவர் கீழடி அகழாய்வுகளின் முதல் இரண்டு கட்டங்களை மேற்பார்வையிட்டார்.
- ❖ தற்போது இவர் கோவா வட்டத்தில் தொல்லியல் ஆய்வாளராகப் பணியாற்றி வருகிறார்.



தமிழ்நாடு சட்டங்கள்

- ❖ தமிழக சட்டசபையானது ஒரு மசோதாவினை, தமிழ்நாடு ஊதிய வழங்கீட்டுச் சட்டம், 1951 என்ற சட்டத்தின் மீது நிறைவேற்றியுள்ளது.
- ❖ கடந்த ஆண்டில் அ.இ.அ.தி.மு.க. ஆட்சியில் வழங்கப்பட்ட அறிவிப்புகளுக்கு இது ஒரு செயல் வடிவத்தினைக் கொடுக்கும்.
- ❖ இந்த மசோதாவினை அமைச்சர் துரைமுருகன் (சட்டமன்றத் துறைப் பொறுப்பினை வகிக்கிறார்) சட்டப் பேரவையில் அறிமுகப்படுத்தினார்.
- ❖ கடந்த ஆண்டு மார்ச் 24 அன்று, அப்போதைய முதல்வர் எடப்பாடி பழனிச்சாமி அவர்கள், ஒரு சட்டமன்ற உறுப்பினரின் குடும்பத்திற்கு வழங்க வேண்டிய மொத்தக்



கொடுப்பனவானது ரூ.2 லட்சத்திலிருந்து ரூ.5 லட்சமாக உயர்த்தப்படும் என அறிவிக்கச் செய்தார்.

- ❖ முன்னாள் சட்டப்பேரவை (சட்டசபை) உறுப்பினர்கள் மற்றும் சட்டமன்ற மேலவை உறுப்பினர்களுக்கு வழங்க வேண்டிய ஓய்வூதியமானது 20,000 ரூபாயிலிருந்து 25,000 ரூபாயாக உயர்த்தப்படும் எனவும் அவர் அறிவித்தார்.
- ❖ உயிரிழந்தச் சட்டப்பேரவை மற்றும் சட்டமன்ற மேலவை உறுப்பினர்களின் சட்டப் பூர்வ வாரிசுகளுக்கு வழங்க வேண்டிய குடும்ப ஓய்வூதியமானது ரூ.10,000லிருந்து ரூ.12,500 ஆக உயர்த்தப்படும்.
- ❖ முந்தைய அ.தி.மு.க. ஆட்சியின் போது இயற்றப்பட்ட ஒப்பந்த விவசாயம் தொடர்பான சட்டத்தை ரத்து செய்வதற்கான ஒரு மசோதாவும் அறிமுகப் படுத்தப்பட்டுள்ளது.
- ❖ தமிழ்நாடு வேளாண் உற்பத்தி மற்றும் கால்நடை ஒப்பந்த விவசாயம் மற்றும் சேவைகள் (மேம்பாடு மற்றும் வசதி) ரத்து மசோதா அறிமுகப்படுத்தப் பட்டது.
- ❖ தமிழக அரசின் 2019 ஆம் ஆண்டு ஒப்பந்த விவசாயம் மற்றும் சேவைகள் சட்டமானது மத்திய அரசினால் முன்வைக்கப்பட்ட ஒரு மாதிரி மசோதாவினை அடிப்படையாகக் கொண்டது.

தமிழக சட்டசபை கூட்டத் தொடர்

- ❖ தமிழக சட்டசபையின் நிதிநிலை அறிக்கை கூட்டத் தொடரானது ஆகஸ்ட் 13 அன்று தொடங்கியது.
- ❖ பின்னர் செப்டம்பர் 13 அன்று சபாநாயகர் அப்பாவு அவர்களால் தேதி குறிப்பிடாமல் அவை ஒத்தி வைக்கப் பட்டது.
- ❖ சுதந்திரத்திற்குப் பிறகு மாநிலச் சட்டமன்றத்தில் ஆங்கிலோ - இந்திய சமூகத்தைச் சேர்ந்த ஒரு சட்டமன்ற உறுப்பினர் நியமிக்கப்படாதது இதுவே முதல்முறையாகும்.
- ❖ 2019 ஆம் ஆண்டில் கொண்டு வரப்பட்ட 104வது அரசியலமைப்பு திருத்தச் சட்டம் மக்களவையிலும் நாட்டின் அனைத்துச் சட்டமன்றங்களிலும் ஆங்கிலோ இந்தியர் கொண்டிருந்த பிரதிநிதித்துவத்தினை ரத்து செய்தது.

பல்கலைக்கழக ஆட்சிமன்றக் குழு

- ❖ சபாநாயகர் பல சட்டசபை உறுப்பினர்களை பல்வேறு பல்கலைக் கழகங்களின் ஆட்சிமன்றக் குழு உறுப்பினர்களாக நியமித்துள்ளார்.
- ❖ அனைத்து சட்டசபை உறுப்பினர்களும் 3 ஆண்டுகள் வரை இப்பதவியினை வகிப்பர்.
- ❖ இந்தக் காலகட்டத்தின் போது அவர்கள் சட்டசபை உறுப்பினர் பொறுப்பிலிருந்து பதவி விலகினால் இக்குழுவிலும் அவர்களுடைய பதவிக் காலம் முடிவடையும்.

தேசியச் செய்திகள்

சன்சத் தொலைக்காட்சி


- ❖ இந்தியக் குடியரசுத் துணைத் தலைவர் M.வெங்கய்யா நாயுடு, பிரதமர் நரேந்திர மோடி மற்றும் மக்களவை சபாநாயகர் ஓம் பிரலா ஆகியோர் இணைந்து சன்சத் என்ற தொலைக் காட்சியினை தொடங்கி வைத்தனர்.
- ❖ 2021 ஆம் ஆண்டு பிப்ரவரி மாதத்தில் மக்களவை மற்றும் மாநிலங்களவை

ஆகியவற்றுக்கான தொலைக்காட்சியினை இணைக்கும் முடிவானது மேற்கொள்ளப் பட்டது.

- ❖ பாராளுமன்ற அமர்வின் போது சன்சத் தொலைக்காட்சியின் இரண்டு அலைவரிசைகள் மூலம் மக்களவை மற்றும் மாநிலங்களவை ஆகியவற்றின் செயல்பாடுகள் ஒரே நேரத்தில் தனித்தனியாக ஒளிபரப்பப்படும்.
- ❖ சன்சத் தொலைக்காட்சியானது பிரதானமாக பாராளுமன்ற மற்றும் ஜனநாயக அமைப்புகளின் செயல்பாடுகள், ஆளுகை மற்றும் திட்டம்/கொள்கை அமலாக்கம், இந்திய வரலாறு மற்றும் பண்பாடு மற்றும் சமகாலத்து விவகாரங்கள் சார்ந்த பிரச்சினைகள்/நலன்கள்/சிக்கல்கள் ஆகிய 4 பிரிவுகளில் ஒளிபரப்பப்படும்.
- ❖ மக்களவைத் தொலைக்காட்சியானது 2006 ஆம் ஆண்டு ஜூலை மாதத்தில் தொடங்கப் பட்டது.
- ❖ இது முன்னாள் மக்களவை சபாநாயகர் சோம்நாத் சட்டர்ஜி அவர்களின் சிந்தனையில் உதித்தது ஆகும்.
- ❖ மாநிலங்களவைத் தொலைக்காட்சி 2011 ஆம் ஆண்டில் நிறுவப் பட்டது.



தேசியக் குற்றவியல் ஆவணக் காப்பகம் - அறிக்கை



- ❖ 2019 ஆம் ஆண்டுடன் ஒப்பிடுகையில் 2020 ஆம் ஆண்டில் வழக்குப் பதிவுகளின் எண்ணிக்கை 28% அதிகரித்து உள்ளது.
- ❖ இது பிரதானமாக நாட்டில் கோவிட் - 19 விதி மீறல்கள் தொடர்பான வழக்குகளாகும்.
- ❖ பட்டியல் சாதியினருக்கு எதிரான குற்றங்கள் 9.4% அதிகரிப்பைக் கண்டுள்ளன.
- ❖ பெண்களுக்கு எதிரான குற்றவியல் வழக்குகளில் 8.30% குறைவு ஏற்பட்டுள்ளது.
- ❖ இந்தியத் தண்டனைச் சட்டத்தின் கீழ் அதிக குற்றப் பத்திரிக்கை தாக்கல் செய்யும்

மாநிலங்கள் குஜராத் (97.1%), கேரளா (94.9%) மற்றும் தமிழ்நாடு (91.7%) ஆகியன ஆகும்.

- ❖ 2019 ஆம் ஆண்டில் 93 ஆக இருந்த தேசத் துரோக வழக்குகளின் எண்ணிக்கை, மணிப்பூர் (15 வழக்குகள்), அசாம் (12), கர்நாடகா (8), உத்தரப் பிரதேசம் (7), ஹரியானா (6), டெல்லி (5) மற்றும் காஷ்மீர் (2) என்ற எண்ணிக்கையில் 2020 ஆம் ஆண்டில் அது 73 ஆகக் குறைந்தது.

இந்தியாவில் குற்றங்கள் விகிதம்



- ❖ தேசிய குற்ற ஆவணக் காப்பகம் இதை வெளியிட்டது.
- ❖ 19 பெருநகரங்களில், இந்தியத் தண்டனைச் சட்டத்தின் குற்றங்களின் கீழ் அதிகமான குற்ற அறிக்கையைப் பதிவு செய்த நகரங்கள் சூரத் (96.7%), கோயம்புத்தூர் (96.6%) மற்றும் அகமதாபாத் (96.3%) ஆகியனவாகும்.
- ❖ நாட்டில் பெண்களுக்கு எதிரான குற்றங்களில் அசாம் தொடர்ச்சியாக நான்காவது ஆண்டாக மிக அதிக குற்ற விகிதத்தைப் பதிவு செய்துள்ளது.
- ❖ ஒவ்வொரு 100,000 மக்கள்தொகைக்கும் எத்தனை குற்றங்கள் என்ற விகிதத்தில் இந்த எண்ணிக்கை கணக்கிடப் படுகிறது.
- ❖ ஒடிசா இரண்டாவது இடத்தைப் பிடித்தது.
- ❖ டெல்லி மூன்றாவது இடத்தில் உள்ளது.
- ❖ மேற்கு வங்கம் மற்றும் ஒடிசா ஆகியவை குற்றங்களில் அதிக உயர்வைக் கண்டு உள்ளன.
- ❖ இதில் உத்தரப் பிரதேசம் மிகப்பெரிய வீழ்ச்சியைப் பதிவு செய்துள்ளது.
- ❖ பெருநகரப் பிரிவில் பெண்களுக்கு எதிரான குற்றங்களில் உத்தரப் பிரதேசத்தின் லக்னோ முதலிடத்தில் உள்ளது.
- ❖ பெண்களுக்கு எதிரான குற்றங்களில் குறைந்த எண்ணிக்கையோடு கோவை 1வது

இடத்தையும், சென்னை 2வது இடத்தையும், கேரளாவின் கொச்சி 3வது இடத்தையும் பிடித்துள்ளது.

- ❖ பாலியல் வன்புணர்வில் அதிக வழக்குகள் பதிவாகியுள்ள ராஜஸ்தானைத் தொடர்ந்து உத்தரப் பிரதேசம், மத்தியப் பிரதேசம், மகாராஷ்டிரா மற்றும் அசாம் ஆகிய மாநிலங்கள் உள்ளன.
- ❖ 2020 ஆம் ஆண்டில் பெண்களுக்கு எதிரான அனைத்துக் குற்றங்களிலும், அதிக எண்ணிக்கையிலான வழக்குகள் "கணவர் அல்லது உறவினர்களால் கொடுமைப் படுத்தப்பட்ட" பிரிவின் கீழ் பதிவு செய்யப்பட்டன.
- ❖ உத்தரப் பிரதேசம் (31) மற்றும் மத்தியப் பிரதேசம் (27) ஆகியவை வன்புணர்வு - கொலை/கூட்டு வன்புணர்வு என்ற பிரிவில் வழக்குகளைப் பதிவு செய்துள்ளன.
- ❖ வரதட்சணை காரணமான இறப்புகளில் உத்தரப் பிரதேசம் முதலிடத்தில் உள்ளது.
- ❖ மத்தியப் பிரதேசம், ராஜஸ்தான் மற்றும் பீகார் ஆகிய மாநிலங்களில் பட்டியலினச் சாதியினருக்கு எதிரான குற்றங்கள் மிக அதிகமாக பதிவாகியுள்ளன.
- ❖ நகரங்களில், கான்பூர் மற்றும் ஜெய்ப்பூர் ஆகிய நகரங்கள் அதிக விகிதத்தைப் பதிவு செய்துள்ளன.
- ❖ கேரளா, ராஜஸ்தான் மற்றும் தெலங்கானா ஆகிய மாநிலங்களில் பட்டியலினப் பழங்குடியினருக்கு எதிரான குற்றங்கள் மிக அதிகமாகப் பதிவாகியுள்ளன.

ஸ்புட்னிக் லைட்

- ❖ இந்திய மருந்துக் கட்டுப்பாட்டு இயக்குநரகமானது இந்திய மக்கள் மீது ஸ்புட்னிக் லைட் என்ற கோவிட் -19 தடுப்பூசியின் 3வது கட்ட சோதனைகளை நடத்த ஒப்புதல் அளித்தது.
- ❖ ஸ்புட்னிக் லைட் என்பது ஸ்புட்னிக் V என்பதின் ஒற்றைத் தவணை COVID-19 தடுப்பூசி பதிப்பாகும்.
- ❖ ஒற்றைத் தவணை ஸ்புட்னிக் லைட் தடுப்பூசியை ரஷ்யா அறிமுகப்படுத்தியது.



உலகளாவிய புத்த மாநாடு

- ❖ 2021 ஆம் ஆண்டு நவம்பர் மாதத்தில் பீகாரின் நாளந்தாவில் முதல் உலகளாவிய புத்த

மாநாட்டை இந்தியா நடத்த உள்ளது.

- ❖ இந்தக் கல்வி மாநாடானது இந்தியாவின் கலாச்சார உறவுகளுக்கான மன்றத்தால் ஏற்பாடு செய்யப்படும்.
- ❖ இந்த உலகலாவிய மாநாட்டை முன்னிட்டு இந்தியாவில் (தெலுங்கானா, சாரநாத், கேங்டாக் மற்றும் தர்மசாலா) மற்றும் வெளிநாடுகளில் (ஜப்பான், தென் கொரியா, தாய்லாந்து மற்றும் கம்போடியா) நான்கு பிராந்திய மாநாடுகள் ஏற்பாடு செய்யப் படுகின்றன.

சூன்யா பிரச்சாரம்




- ❖ நிதி ஆயோக் ஆனது ஆர்எம்ஐ மற்றும் ஆர்எம்ஐ ஆகிய நிறுவனங்களுடன் இணைந்து இந்தப் பிரச்சாரத்தைத் தொடங்கியது.
- ❖ இந்தப் பிரச்சாரத்தின் முக்கிய நோக்கம் நகர்ப்புற சரக்குத் துறையில் இருந்து கரிம மாசுபாட்டை அகற்றுவதாகும்.
- ❖ நகர்ப்புற விநியோகப் பிரிவில் மின்சார வாகனங்களை ஏற்றுக் கொள்வதை துரிதப் படுத்தும் நோக்கில் இது தொடங்கப்பட்டது.

சர்வதேசச் செய்திகள்

QUAD சந்திப்பு

- ❖ அமெரிக்காவின் வாஷிங்டன்ஸ்டில் உள்ள வெள்ளை மாளிகையில் QUAD நாடுகளின் முதலாவது தனிப்பட்டச் சந்திப்பினை அமெரிக்க அதிபர் ஜோ பைடன் நடத்த உள்ளார்.

- ❖ இந்தியப் பிரதமர் நரேந்திர மோடி, ஆஸ்திரேலியப் பிரதமர் ஸ்காட் மோரிசன் மற்றும் ஜப்பானியப் பிரதமர் யோசிஹைடு சுகா ஆகியோர் இச்சந்திப்பில் பங்கேற்க உள்ளனர்.
- ❖ நான்கு தரப்பு பாதுகாப்புப் பேச்சுவார்த்தையானது ஜப்பான், இந்தியா, அமெரிக்கா மற்றும் ஆஸ்திரேலியா ஆகிய நாடுகளிடையே மேற்கொள்ளப்படும்.
- ❖ இது முதன்முறையாக 2007 ஆம் ஆண்டில் தென்கிழக்கு ஆசிய நாடுகள் கூட்டமைப்பின் சந்திப்பின் போது நடைபெற்றது.
- ❖ இந்த நான்கு நாடுகளும் ஜனநாயக நாடுகள், தடையற்ற கடல்சார் வர்த்தகம் மற்றும் பாதுகாப்பின் பொது நலன்கள் ஆகியவற்றுக்கான ஒரு பொதுவான தளமாகத் திகழ்கின்றன.
- ❖ சீனா இதனை ஒரு வளர்ந்து வரும் "ஆசிய NATO கூட்டமைப்பு" என முத்திரைப் பதித்து உள்ளது.



இந்தியா-ஆப்பிரிக்கா பாதுகாப்புப் பேச்சுவார்த்தை

- ❖ இந்தியா-ஆப்பிரிக்கா பாதுகாப்புப் பேச்சுவார்த்தையை, ஒரு வழக்கமான நிகழ்வாக, இரு வருடங்களுக்கு ஒருமுறை நடைபெறும் ராணுவக் கண்காட்சியான டெஃப்-எக்ஸ்போ என்ற நிகழ்வை ஒட்டி நடத்த இந்திய அரசு முன்மொழிந்துள்ளது.
- ❖ முதல் இந்தியா-ஆப்பிரிக்கா பாதுகாப்புத் துறை அமைச்சர்கள் மாநாடானது 2020 ஆம் ஆண்டின் பிப்ரவரி மாதத்தில் லக்னோவில் நடத்தப்பட்ட டெஃப்-எக்ஸ்போ கண்காட்சியில் நடத்தப் பட்டது.
- ❖ இரண்டாவது இந்தியா - ஆப்பிரிக்கா பாதுகாப்புப் பேச்சுவார்த்தையானது 2022 ஆம் ஆண்டில் மார்ச் மாதத்தில் குஜராத்தின் காந்திநகரில் நடைபெற திட்டமிடப்பட்டுள்ள

டெஃப்-எக்ஸ்போ என்ற நிகழ்வை ஒட்டி நடைபெறும்.

- ❖ 2வது இந்தியா ஆப்பிரிக்கா பாதுகாப்புப் பேச்சுவார்த்தையின் கருத்துருவானது 'India – Africa: Adopting Strategy for Synergizing and Strengthening Defence and Security Cooperation' என்பதாகும்.



எஸ்சிஓ உச்சி மாநாடு



- ❖ ஷாங்காய் ஒத்துழைப்பு அமைப்பின் (எஸ்சிஓ) 21வது அரசுத் தலைவர்கள் கூட்டம் தஜிகிஸ்தானின் துஷான்பேவில் ஒரு கலப்பு முறையில் நடைபெறும்.
- ❖ தஜிகிஸ்தான் தலைவர் எமோமாலி ரஹ்மான் எஸ்சிஓ உச்சி மாநாட்டிற்குத் தலைமை தாங்குவார்.
- ❖ கலப்பு முறையில் நடத்தப்படும் முதல் ஷாங்காய் ஒத்துழைப்பு அமைப்பின் உச்சி மாநாடு இதுவாகும்.
- ❖ ஷாங்காய் ஒத்துழைப்பு அமைப்பின் முழு உறுப்பினராக இந்தியா பங்கேற்கும் 4வது உச்சி மாநாடு இதுவாகும்.

- ❖ எஸ்சிஓ மன்றத்தின் தலைவர்கள் கலந்து கொள்ளும் உச்சி மாநாடுகள் ஆண்டு தோறும் வெவ்வேறு இடங்களில் மாற்று வரிசையில் (alternating venues) நடத்தப்படுகின்றன.
- ❖ 2020 ஆம் ஆண்டின் எஸ்சிஓ உச்சி மாநாடானது ரஷ்யா தலைமையில் நடத்தப்பட்டது.

'அமைதித் திட்டம்' 2021 - 6வது பதிப்பு

- ❖ இந்திய ராணுவக் குழுப் படையானது அமைதித் திட்டம் - 2021 என்ற பயிற்சியில் பங்கேற்கிறது.
- ❖ இது ஷாங்காய் ஒத்துழைப்பு அமைப்பின் உறுப்பு நாடுகளுக்கிடையேயான கூட்டுப் பயங்கரவாத எதிர்ப்புப் பயிற்சி ஆகும்.
- ❖ இது ரஷ்யாவால் நடத்தப்படுகிறது.
- ❖ இது இந்த இரு வருட பலதரப்புப் பயிற்சியின் 6வது பதிப்பாகும்.



உலக ஓசோன் தினத்திற்கான கருத்துரு (16 செப்டம்பர்)

- ❖ அண்டார்டிகாவில் ஓசோன் செறிவில் ஒரு பயங்கரமான வீழ்ச்சியை விஞ்ஞானிகள் கண்டறிந்த 1975 ஆம் ஆண்டின் வசந்த காலத்தின் நினைவூட்டல் இதுவாகும்.
- ❖ 2021 ஆம் ஆண்டின் ஓசோன் அடுக்கு மீதான பாதுகாப்பிற்கான சர்வதேச தினம் என்பதற்காக வேண்டி மான்ட்ரியல் நெறிமுறையின் கருத்துரு தேர்ந்தெடுக்கப்பட்டு உள்ளது.
- ❖ 2021 ஆம் ஆண்டிற்கான உலக ஓசோன் தினத்தின் கருத்துருவானது 'Montreal Protocol - Keeping us, our food, and vaccines cool' என்பதாகும்
- ❖ மான்ட்ரியல் நெறிமுறையானது ஐக்கிய நாடுகள் பொதுச் சபையின் அனைத்து 197 நாடுகளாலும் அங்கீகரிக்கப்பட்ட முதலாவது ஒப்பந்தமாகும்.



பொருளாதாரச் செய்திகள்

ஒழுங்குமுறைக் கட்டமைப்பின் கீழ் கூட்டிணைவு

- ❖ இந்திய ரிசர்வ் வங்கியானது ஒழுங்குமுறைக் கட்டமைப்பு (சாண்ட்பாக்ஸ்) என்பதின் கீழ் மூன்றாவது கூட்டிணைவுக்கான கருத்துருவை 'MSME Lending' என அறிவித்து உள்ளது.
- ❖ ஒழுங்குமுறைக் கட்டமைப்பு என்பது கட்டுப்படுத்தப்பட்ட/சோதனை ஒழுங்குமுறைச் சூழலில் புதிய தயாரிப்புகள் அல்லது சேவைகளின் நேரடி சோதனையைக் குறிக்கச் செய்வதால் அதற்காக வேண்டி கட்டுப்பாட்டாளர்கள் சோதனையின் வரையறுக்கப் பட்ட நோக்கத்திற்காக சில ஒழுங்குமுறைத் தளர்வுகளை அனுமதிக்கலாம் (அல்லது அனுமதிக்கலாம் இருக்கலாம்).
- ❖ முதல் கூட்டிணைவு - 2020 ஆம் ஆண்டின் டிசம்பர் மாதத்தில் சில்லறைப் பண வழங்கீடுகள் மீது.
- ❖ இரண்டாவது கூட்டிணைவு - 2021 ஆம் ஆண்டின் டிசம்பர் மாதத்தில் எல்லை கடந்த கொடுப்பனவுகள் மீது.

பிரபலமானவர்கள், விருதுகள், மற்றும் நிகழ்வுகள்

தேசிய புளோரன்ஸ் நைட்டிங்கேல் விருது 2021


- ❖ குஜராத்தின் சர் சயாஜிராவ் பொது மருத்துவமனையில் பணிபுரியும் பானுமதி கீவாலா என்ற ஒரு செவிலியருக்கு இது வழங்கப்படும்.
- ❖ புளோரன்ஸ் நைட்டிங்கேல் விருதானது இந்தியச் செவிலிய மன்றத்தால் வழங்கப் படுகிறது.

- ❖ சுகாதார ஊழியர்களின் பங்களிப்புகளை அங்கீகரிக்க செய்கின்ற இது சுகாதாரம் மற்றும் குடும்ப நல அமைச்சகத்தின் கீழ் உள்ள ஒரு சட்டப்பூர்வ நிறுவனமாகும்.



யுனெஸ்கோ எழுத்தறிவுப் பரிசு

- ❖ கல்வி அமைச்சகத்தினால் நடத்தப்படும் தேசிய திறந்தநிலைப் பள்ளியானது இந்த உலகளாவிய அங்கீகாரத்தைப் பெற்றுள்ளது.
- ❖ தொழில்நுட்பம் மூலம் இயக்கப்பட்ட அனைவரையும் உள்ளடக்கிய கற்றல் மூலம் மாற்றுத் திறனாளிகளுக்குக் கல்வி கற்பிக்கச் செய்ததற்காக இந்த அங்கீகாரம் அதற்கு கிடைத்துள்ளது.
- ❖ இந்தப் பள்ளியானது இந்திய சைகை மொழி அடிப்படையிலான உள்ளடக்கத்தின் மீது ஒரு குறிப்பிட்ட கவனம் செலுத்துகிறது.



ராஜ்பாஷா கீர்த்தி புரஸ்கார்



- ❖ மிகவும் மதிப்புமிக்க 'ராஜ்பாஷா கீர்த்தி புரஸ்கார்' விருதானது விசாகப்பட்டினம் எஃகு ஆலைக்கு வழங்கப்பட்டுள்ளது (முதல் பரிசு).
- ❖ இந்தியை ஆட்சி மொழியாகச் செயல்படுத்தச் செய்வதற்கான முயற்சிகளை அங்கீகரிக்கச் செய்ததற்காக இந்த விருது வழங்கப்படுகிறது.
- ❖ தேசியக் கனிம மேம்பாட்டு நிறுவனமானது பொதுத் துறை நிறுவனங்கள் என்ற பிரிவில் 3வது பரிசினைப் பெற்றுள்ளது.
- ❖ தேசியக் கனிம மேம்பாட்டு நிறுவனமானது எஃகு அமைச்சகத்தின் கீழ் இயங்குகிறது.
- ❖ கடந்த மூன்று ஆண்டுகளாக இந்நிறுவனம் இந்த விருதை வென்று வருகிறது.











விளையாட்டுச் செய்திகள்

2022 ஆம் ஆண்டின் ஆசியப் போட்டிகள்



**HANGZHOU ASIAN GAMES
2022 ESPORTS GAME TITLES
ANNOUNCEMENT**



OFFICIAL GAME TITLES

 Arena of Valor Asian Games Version	 Dota 2	 Dream Three Kingdoms 2	 EA SPORTS FIFA branded soccer games
 HearthStone	 League of Legends	 PUBG Mobile Asian Games Version	 Street Fighter V

DEMONSTRATION GAMES

 AESF Robot Masters Powered by Migu	 AESF VR Sports Powered by Migu
--	--

- ❖ 2022 ஆம் ஆண்டிற்கான ஆசியப் போட்டிகள் சீனாவின் ஹாங்ஜோவ் என்னுமிடத்தில் நடத்தப் பட உள்ளது.
- ❖ இது 8 காணொளி அல்லது வீடியோ முறையிலான விளையாட்டுப் போட்டிகளை

பதக்கத்திற்குரிய போட்டிகளாக நடத்த உள்ளது.

- ❖ 2022 ஆம் ஆண்டு ஆசியப் போட்டிகளில் சேர்க்கப்படவுள்ள வீடியோ முறையிலான அந்த 8 விளையாட்டுப் போட்டிகளாவன – அரேனா ஆஃப் வாலெர், டோட்டா 2, டிரீம் த்ரீ கிங்டம்ஸ் 2, EA ஸ்போர்ட்ஸ் FIFA, ஹெர்த்ஸ்டோன், லீக் ஆஃப் லெஜென்ட்ஸ், PUBG மொபைல் மற்றும் ஸ்டிரீட் பைட்டர் V ஆகியன.
- ❖ ஆசியப் போட்டிகள் வீடியோ முறையிலான விளையாட்டுகளைப் பதக்கத்திற்குரியப் போட்டிகளாக அங்கீகரித்து நடத்தப்படுவதன் முதல் ஆண்டினை 2022 ஆம் ஆண்டின் ஆசியப் போட்டிகள் குறிக்கின்றது.

முக்கிய தினங்கள்

சர்வதேச சம ஊதிய தினம் - 18 செப்டம்பர்

- ❖ ஐக்கிய நாடுகள் பொது அவையின் முன்னெடுப்பின் கீழ் இத்தினமானது அனுசரிக்கப் படுகிறது.
- ❖ முதலாவது சர்வதேச சம ஊதிய தினமானது 2020 ஆம் ஆண்டில் அனுசரிக்கப்பட்டது.
- ❖ பாலின ஊதிய இடைவெளி தொடர்பான பாலினப் பாகுபாட்டினை முடிவுக்குக் கொண்டு வருவதன் முக்கியத்துவத்தினை இது எடுத்துக் காட்டுகிறது.
- ❖ ஊதியம் பெறும் வேலைவாய்ப்புகளில் ஆண்களுக்கும் பெண்களுக்கும் வழங்கப் படும் வருமானத்தில் உள்ள வேறுபாட்டினை இது குறிக்கிறது.
- ❖ தற்போதைய வேகத்தில், பொருளாதாரப் பாலினச் சமநிலையை அடைய இன்னும் 257 ஆண்டுகள் ஆகலாம்.



உலகத் தண்ணீர் கண்காணிப்புத் தினம் - 18 செப்டம்பர்

- ❖ இது உலகெங்கிலும் உள்ள நீர்வள ஆதாரங்களைப் பாதுகாத்தல் மற்றும் நீர் ஆய்வு ஆகியவற்றில் ஈடுபடுத்தல் மற்றும் அது பற்றிய விழிப்புணர்வைப் பொது மக்களிடையே அதிகரித்தல் போன்ற நோக்கத்துடன் மேற்கொள்ளப்படும் ஒரு சர்வதேச முயற்சி ஆகும்.
- ❖ இத்தினமானது 2003 ஆம் ஆண்டில் அமெரிக்காவின் தூய நீர் என்ற

அறக்கட்டளையால் உருவாக்கப் பட்டது.



சர்வதேச சிவப்புப் பாண்டா தினம் - 18 செப்டம்பர்



- ❖ இது ஒவ்வோர் ஆண்டின் செப்டம்பர் மாதத்தினுடைய மூன்றாம் சனிக்கிழமையன்று அனுசரிக்கப் படுகிறது.
- ❖ இத்தினமானது 2010 ஆம் ஆண்டில் சிவப்புப் பாண்டா வலையமைப்பு என்ற ஒரு அமைப்பினால் தொடங்கப்பட்டது.
- ❖ சிவப்புப் பாண்டாக்களின் வாழ்விடங்களில் 50 சதவீதமானது கிழக்கு இமாலயப் பகுதிகளில் அமைந்துள்ளது.
- ❖ இது கிழக்கு இமாலயப் பகுதி மற்றும் வடமேற்கு சீனா ஆகிய பகுதிகளைப்



பிறப்பிடமாகக் கொண்டது.

- ❖ இது IUCN சிவப்புப் பட்டியலில் அருகி வரும் ஒரு இனமாக வகைப்படுத்தப்பட்டுள்ளது.
- ❖ இந்த விலங்குகள் தனது வாழ்வின் பெரும்பகுதியை மரங்களிலேயேச் செலவிட்டு அவற்றிலேயே உறங்கவும் செய்கின்றன.
- ❖ அவை கூடு அமைக்கும் மரங்கள் மற்றும் மூங்கில்கள் ஆகியவற்றில் ஏற்பட்டுகின்ற அழிவானது சிவப்புப் பாண்டாக்களின் எண்ணிக்கையில் சரிவை ஏற்படுத்துகிறது.

